

salong
töba
TH 1988
við
seinasta
móta
Magnus Henningsgata 19

ODUSA
NOKKUR
Sverrisgata 16
Tlf. 10567


Vit gæva tær eitt tónarkit lív
P/F Hogni Andreassen
Radio & Musikhandil
STÓRSTA - BESTA OG NYGGU-
ASTA URVALIÐ INNAÐ LITLU
FRANDI MEIRKI ROYV OKKUM
- TAD LOYFR SEY ALDIT
Dr. Jakobsensgata 16 - Box 1098
110 Tórshavn - Tlf. 19660

Johan Mortensen, bretscur konsul:

Nú er ikki at drála

Bretsk oljuvinnufeløg eru sinnað at taka upp samstarv við føroyingar um olju. Spurningurin er bara, hvørjar sømdir vit kunnu veita teimum

Óvæntað kom bretska olju-boripallurin «Ocean Alliance» niður á ein luma við nógvari olju einans trettan fjórtingar frá føroyska sjómárinum, har tey stóru oljufelagini við British Petroleum á odda hava funnið flori nýggjar oljuleður.



Johan Mortensen - Bretar eru sinnaðir at gera felagsskap við føroyingar um oljuvinnu

Spurningurin er nú, hvat er hinumegin markid - hjá okkum. Bretski konsulin í Føroyum, Johan Mortensen, er sera spentur at vita meira um henda óvæntaða finning.

Hetta styrkir avgjört áhugan fyri Føroyum og føroyska oknum. Tað, sum eg haldi vera mest átrókandi beint nú, er, at føroyingar taka upp samstarv við bretska um at menja oljuvinnu í Føroyum. Vit hava ongur ressourceir, men fólkid hava vit. Og eg veit, at bretska oljufeløg eru sinnað at koma longur norður og gera felagsskap við føroyingar, sigur Johan Mortensen.

Men greiða má fyrst fáast á nokrum spurningum. Tað fyrsta er at loysa markna-trætuna við bretska (miðlungsruningin) og tað næsta er, hvørjar sømdir vit kunnu bjóða útlendskum oljufelagum - eitt nú skattasømdir. poi



Kommunuval

TANN búskaparliga kreppa, sum áleikar í føroyska samfelagnum í dag, ger seg ikki bert galdandi á løgtingsstigi, men eisini kommunalt. Hetta ger óvæntað, at ikki eru plássini á teim ymsu valevnislutum til bý- og bygdaráðsvali so nógv at trakkast eftir hjá fleiri; men treyðugt so, í flestu av teimum hálvhundrað kommunum í Føroyum er meiri enn ein listi við fleiri nøvnunum, og hóast summi valla vóru vitandi um, at tey stóðu har og kanska ikki kundu bera seg undan hesi borgarligu skyldu, so eru á listunum somuleiðis tey, sum eru hugað av veruligari frongd at avrika nakað til frama fyri heimby ella -bygd sína og tey menniskju, ið har býleikast.

Og eins og tað er av størsta týdningi fyri heildina, at tað eru tey rottu fólkini, sum skulu manna lands-umboðandi Løgtingið og starvsnevnd tess landsstjórn, so er tað av ikki minni týdningi, at tey ymsu kommunalu ráðini eru mannað við dygdarfólki, í hesi eru hvat viðvíkur kommununum uttan fyri hævðsstaðin eitt stigt nærri vanliga veljaranum á heimstaðnum enn Løgtingið í Havn.

Løgtingið er hægsta vald í Føroyum og stendur sum so eisini oman fyri kommunurnar. Hetta er kortini bert stívliga hálvur sannleikin, tí í veruleikanum er tað júst meirilutin á tingi, ið ræður, og hjá verandi landsstýrissamgongu er hann sum kunnugt í løtuni so tepur sum hann kann vera.

Kortini er ikki royvið á meirilutanum avgerandi fyri dygdina í stýringum, sum situr við valdið, tað veldst meiri um, hvør ella hvørji, ið eru í meirilutanum. Og mangt hevði verið óðrvisi bæði við stóð- um í landinum viðvíkur og í almenna samskitinum við kommunurnar, um meirilutin á tingi hevði verið ein annar tey flestu av hesum seinastu út imóti tjugu árunum.

Tað er bert í nokrum fáum av teim stóru kommunum, at stillað hevur verið upp flokspolitiskt; í hinum hevur tað minni verið tann politiski liturin á valevninum, sum er avgerandi fyri tann einstaka listan. So ikki ber til allastaðni politiskt at meta um, hvussu tey ymsu kommunalu ráðini hava greitt uppgávu sína hetta seinasta fyri ára skeiðið.

Ímillum øll tey mongu, sum nú standa á vallinum um kring um í landinum, eru álitisfólk úr øllum politiskum flokkum og eisini uttanflokka - summi, ið hava royndir frammanundan, og onnur, sum vilja roynd seg. So nógv eru at velja ímillum. Men tað ger, sum nevnt, ikki tað sama, hvørji ið vald verða.

Víst kann t.d. verða á, at tað umboð úr Sambandsflokkinum hava verið við í meirilutissamgongu, tað verið seg í landspolitikki sum í kommunalpolitikki, hevur hetta borgað fyri fíggarligum skýnseni og hóvligum vinnuligum framfarum. Í landspolitikki hevur soleiðis víst seg bert at vera skilagott atbernd av Javnaðarflokkinum, ta tíð hann var í samgongu við Sambandsflokkin. Sama var við Fólkaflokkinum, so leingi tað vardi, og somuleiðis enná við Tjóðveldisflokkinum tað stutta landsstýrisskeiðið í '89 og '90. Funnu hinir flokkarnir saman og hildu Sambandsflokkinum uttanfyri, varð gálið, og tíverri kom tað upp ofta fyri, tí er so vorðið, ella rættari sagt illavörðið í Føroyum sum tað er.

Har tað kommunalt hevur verið stillað upp politiskt, hevur tað eisini víst seg hollast at havi Sambandsflokkin við. Tess betur hann er umboðaður, tess betri úrslit. Tí man tað eisini vera vert hjá veljarum í teim ymsu kommunum, har ikki er stillað upp politiskt, at stuðla sambandsfólki á teim ymsu listunum. Tað kemur at gagna bæði einstaklingum og heildini.

Veljarakanning í Havn:

Fólkaflokkurin og Sambandsflokkin framvegis meirilutan

Fólkaflokkurin missir eitt umboð, meðan Sambandsflokkin fær eitt umboð aftrat

Sambært eini veljarakanning, ið 2 yms í Hoydølum hevur gjørt saman við Holger Arnbjerg, samfelagsfrøðingini og lærara, fara Fólkaflokkurin og Sambandsflokkin framvegis at hava meirilutan í býráðnum eftir býráðsvalið 8. desember. Tað merkir, at samgongan kann halda fram, um flokkarnir ynskja tað.

Veljarakanningin varð gjord mikudagin. Við í kanningini vóru næmingar, lærarar og onnur starvsfólk við Føroya studentaskúla- og HF skúli í Hoydølum. Kanningin er gjord í tveim- um pørtum. Onnur kanningin varð gjord soleiðis, at allir næmingar, lærarar og øll starvsfólk, óansæð aldur og bústað, vóru tikið við. Tað merkir, at fleiri næmingar, ið ikki hava valaldrar vóru við, eins og næmingar, lærarar o.o., ið ikki hava valrætt í Tórshavn kommunu, eisini vóru við í teiri einu niðurstøðuni/kanningini.

Úrslitið av fyrru kanningini varð:


Fólkafl. 3 umboð
Samb.fl. 4 umboð
Javn.fl. 3 umboð
Sjálfst.fl. 0 umboð
Tjóð.fl. 2 umboð
Uttanfl. 1 umboð

spurnarbleið latin út. Av teimum valdu 368, meðan 92 atkvøður vóru blankar. Verður sæð bertur frá teimum 92 blanku atkvøðunum, varð prosenbytið millum flokkarnar soleiðis:

Fólkafl. 24.18%
Sambandsfl. 25.54%
Javnaðarf. 20.65%
Sjálfst.fl. 4.35%
Tjóðvel.fl. 17.39%
Uttanflokk. 7.88%

Kanningin varð eisini gjord soleiðis, at bert tey, ið hava valrætt í Tórshavn, og eru 18 ár og eldri, vóru tikið við. Tá var bytið soleiðis:

Fólkafl. 4 umboð
----------	---------------



Talva, ið visir bytið millum listarnar til býráðsvalið í Havn

Annars eigur herbið at verða legd á, at kanningin er gjord út frá einum lutfalsliga litlum grundarlagi. Samstundis eru t.d. næm-

Sjóvinnubankastjórin komin til Føroya

Nýggi stjórin í Sjóvinnubankanum, Jørn Astrup Hansen, kom til Føroya í gjár at kunna seg um viðurskiptini

Fyri kortum varð kunn- gjort, at nýggjur stjóri var settur at stjórna Sjóvinnubankanum næstu árin. Hesin er danin Jørn Astrup Hansen, sum hevur drúgar royndir innan bæði bankaleiðslu og leiðslu inn- annar tryggingaryrkið. Sum skilt er Jørn Astrup Hansen fyrribils komin til Føroya at kunna seg við viðurskiptini.

Nýggi stjórin skal ikki byrja í stjórnarvinnuni fyrr enn 1. januar 1993. Tá leggur stjórin seinni árin, Steingrím Nielsen, frá sær. Steingrím Nielsen verður kortini til taks sum ráðgevi

bankans eina tíð eftir, at hann hevur lagt frá sær. Tað er nýggja nevndin í Sjóvinnubankanum, ið hevur sett Jørn Astrup Hansen sum nýggjan stjóra. Orsøkin til stóru broytingarnar í Sjóvinnubankanum, er kreppan bankan kom í herfyri. Bankin var komin í fíggarligt ófari, og landsstjórn - noyðstíð, við góðari hjalp frá donsku stjórnini, at spæna 500 millioin krónur í bankan. Varð hetta ikki gjørt, fór Sjóvinnubankin á húsagang.

Søguna aftaná avgerð landsstýrissins at hjálpa Sjóvinnubankanum kenna øll, og tey flestu merkja tað eisini. Nýggi fíggarlig skuldi gerast, og nógv er skert og spart, og tað er m.a. hetta fólk í dag merkja sviðan av.

IMF millum fyrstu gestirnar
Millum alafyrstu gestimar, ið stuku inn á gólv við í Sjóvinnubankanum í gjár, vóru teir triggir IMF'arnir, sum eisini eru í Føroyum í hesum degum.

Um IMF hevur heitt á nýggja stjóran í Sjóvinnubankanum at koma til Føroya just nú er ilt at siga. Men tað er ikki óhugsandi. Nýggi stjórin í Sjóvinnubankanum skal júst bjarga bankanum, og harvið eisini einum parti av samfelagnum. Tí má mestast, at Jørn Astrup Hansen og teir triggir IMF'arnir hava nokur felags áhugamálið. Og tað vóru uttan iva hesi felags áhugamálið, ið tosað var um í Sjóvinnubankanum fyrrapartin í gjár.



Nýggi stjórin í Sjóvinnubankanum, danin Jørn Astrup Hansen, kom til Føroya í gjár. Her hevur myndamaður Dimmalættingar avmyndað nýggja stjóran saman við tveimum IMF'arum: Birgir Arnason heilsar Jørn Astrup Hansen. Aftanfyri stendur amerikumaðurin, Erik Clifton

Sambandsveljarar í Tórshavnar kommunu
Teir sambandsveljarar, ið vilja hava bil á valstaðið tisdagin 8. desember 1992 kunnu ringja tlf. 18870 valdagin frá kl. 10.
FØROYA VÆL

